

## **Pwun ná Kucwuun**

Pwun ná Kucwuun mpyi cevee sèewuu. Lir'à Pwun nwɔge ta ku mpyi a jwoolo mà pa ku sanɔke yaha nimbilere. Tuwyiini mpyi a táan Pwun á, Kucwuun sí jìn'a tuwyii wyì mɛ. Kucwuun'à pa ɔkànha Pwun tuwyiini taan ke, maa jwo canɔka Pwun á na nde l'à u nwɔge ta ku nyɛ a pɛe mɛ, u sí i jìni tuwyiini na amɛ ke, k'aha mpɛe, lire cye sí n-tòro. Kampyi pwun sí nyɛ, uru sí u nwɔge cwɔn. Lire ká mpyi, tuwyiini sí nâara n-pɛe si ntáan. Ka Pwun si nyɛ, ka Kucwuun si u nwɔge cwɔn. Nwɔg'à cwɔn ke, Pwun saha nyɛ a jà a tuwyiini wyì mɛ, ka u ná Kucwuun si mpyi zàmpenmii.